

॥ ఓం నమో వేంకటేశాయ ॥

07.06.23 బుధవారము(145వ రోజు)

# గ రు డ పు రో ణం

॥ శ్రీ గణపతి ప్రార్థనా ॥

మాతామహామహాశైలం మహస్తదపి తామహం ।

కారణం జగతాం వందే కంఠాదుపరి వారణమ్ ।

॥ శ్రీ గురు ప్రార్థనా ॥

అఖండ మండలాకారం వ్యాప్తం యేన చరాచరం ।

తత్పదం దర్శితం యేన తస్మై శ్రీగురవే నమః ॥

॥ శ్రీనివాస ప్రార్థనా ॥

శేషాద్రి శిఖరరత్నం త్రిభువన దురితాంధకార మార్తాండం ।

భక్తజనపారిజాతం వందే శ్రీ వేంకటేశమఖిలేశం ॥

॥ శ్రీ విష్ణు ప్రార్థనా ॥

ధర్మదృఢ బద్ధమూలః నిగమస్కన్ధః పురాణశాఖాఢ్యః ।

క్రతుకుసుమః మోక్షఫలః మధుసూదన పాదసో జయతి ॥

ఃః గరుడ పురోణం ప్రవచనం ఃః

శ్రీ ఇంద్రుగంటి సత్యకిషోర్ శొబ్ది గాలిచే ప్రారంభం

అథ శ్రీగారుడే మహాపురాణే భూదానాది నిరూపణం నామ ద్విచత్వారింశత్తమో2ధ్యాయః ।

శ్రీవిష్ణురువాచ

యథాధేనుసహస్రేషు వత్సో విందతి మాతరమ్ ।

తథా పూర్వకృతం కర్మ కర్తారమనుగచ్ఛతి ॥

॥ 42-01 ॥

ఆదిత్యో వరుణో విష్ణుర్బ్రహ్మ సోమో హుతాశనః ।

శూలపాణిశ్చ భగవానభినందంతి భూమిదమ్ ॥

॥ 42-02 ॥

నాస్తి భూమిసమం దానం నాస్తి భూమిసమో నిధిః ।

నాస్తి సత్యసమో ధర్మో నాన్యతాత్పాతకం పరమ్ ॥

॥ 42-03 ॥

అగ్నేరపత్యం ప్రథమం సువర్ణం  
 భూర్వైష్ణవీ సూర్యసుతాశ్చ గావః ।  
 లోకత్రయం తేన భవేత్ప్రదత్తం యః  
 కాంచనం గాంచ మహీం చ దద్యాత్ ॥

॥ 42-04 ॥

త్రీణ్యాహురతిదానాని గావః పృథ్వీ సరస్వతీ ।  
 నరకాదుద్ధరంత్యేతే జపపూజన హోమతః ॥

॥ 42-05 ॥

కృత్వాబహూని పాపాని రౌద్రాణి విపులాని చ ।  
 అపిగోచర్మ మాత్రేణ భూమిదానేన శుద్ధ్యతి ॥

॥ 42-06 ॥

హరంతమపి లోభేన నిరుద్భయం నివారయేత్ ।  
 స యాతి నరకే ఘోరే యస్తం న పరిరక్షతి ॥

॥ 42-07 ॥

అకర్తవ్యం న కర్తవ్యం ప్రాణైః కంఠగత్తైరపి ।  
 కర్తవ్యమేవ కర్తవ్యమితి ధర్మవిదో విదుః ॥

॥ 42-08 ॥

ఆకరప్రవర్తనే పాపం గోసహస్రవదైస్సమమ్ ।  
 వృత్తిచ్ఛేదే తథావృత్తేః కరణం లక్షధేనుకమ్ ॥

॥ 42-09 ॥

వరమేకాప్యపహృతా న తు దత్తం గవాం శతమ్ ।  
 ఏకాం హృత్వా శతం దత్త్వా న తేన సమతా భవేత్ ॥

॥ 42-10 ॥

స్వయమేవ తు యోదత్త్వా స్వయమేవ ప్రబాధతే ।  
 స పాపీ నరకం యాతి యావదాభూత సంప్లవమ్ ॥

॥ 42-11 ॥

నచాశ్వమేధేన తథా విధివద్దక్షిణావతా ।  
 అవృత్తి కర్మితే దీనే బ్రాహ్మణే రక్షితే యథా ॥

॥ 42-12 ॥

న తద్భవతి వేదేషు యజ్ఞే సుబహుదక్షిణే ।  
 యత్పుణ్యం దుర్బలే త్రస్తే బ్రాహ్మణే పరిరక్షితే ॥

॥ 42-13 ॥

బ్రహ్మస్వైశ్చ సుపుష్టాని వాహనాని బలానిచ ।  
 యుద్ధకాలే విశీర్యంతే సైకతాః సేతవో యథా ॥

॥ 42-14 ॥

స్వదత్తాం పరదత్తాం వా యో హరేచ్ఛ వసుంధరామ్ ।  
 షష్టివర్షసహస్రాణి విష్టాయాం జాయతే కృమిః ॥

॥ 42-15 ॥

బ్రహ్మస్వం ప్రణయాద్భుక్తం దహత్యాసప్తమం కులమ్ ।  
 తదేవ చౌర్యరూపేణ దహత్యాచంద్రతారకమ్ ॥ 42-16 ॥

లోహచూర్ణాశ్మ చూర్ణాని కదాచిజ్జరయేత్పుమాన్ ।  
 బ్రహ్మస్వం త్రిషులోకేషు కఃపుమాజ్ఞరయిష్యతి ॥ 42-17 ॥

దేవద్రవ్యవినాశేన బ్రహ్మస్వహరణే న చ ।  
 కులాన్యకులతాం యాంతి బ్రాహ్మణాతిక్రమేణచ ॥ 42-18 ॥

బ్రాహ్మణాతిక్రమో నాస్తి విద్రేపే విద్యావివర్జితే ।  
 జ్వలంతమగ్నిముత్స్రుజ్య నహి భస్మని హూయతే ॥ 42-19 ॥

సంక్రాంతౌ యాని దానాని హవ్యకవ్యాని యాని చ ।  
 సప్తకల్పక్షయం యావద్దదాత్యర్కః పునః పునః ॥ 42-20 ॥

ప్రతిగ్రహాధ్యాపన యాజనేషు  
 ప్రతిగ్రహం స్వేష్టతమం వదంతి ।  
 ప్రతిగ్రహోచ్ఛద్యతి జాప్యహోమం  
 న యాజనం కర్మ పునంతి వేదాః ॥ 42-21 ॥

సదాజాపీ సదాహోమీ పరిపాకవివర్జితః ।  
 రత్నపూర్ణామపి మహీం ప్రతిగృహ్లాన్నలిప్యతే ॥ 42-22 ॥

**ఇతి శ్రీగారుడే మహాపురాణే భూదానాది నిరూపణం నామ ద్విచత్వారింశత్తమో2ధ్యాయః ।**

**అథ శ్రీగారుడే మహాపురాణే శుద్ధి నిరూపణం నామ త్రిచత్వారింశో2ధ్యాయః ।**

**శ్రీవిష్ణురువాచ**

జలాగ్ని బంధన భ్రష్టా ప్రవ్రజ్యానాశకచ్యుతాః ।  
 ఐందవాభ్యాం విశుద్ధ్యంతి దత్త్వా ధేనుం తథా వృషమ్ ॥ 43-01 ॥

ఊనద్వాదశ వర్షస్య చతుర్వర్షాధికస్య చ ।  
 ప్రాయశ్చిత్తం చరేన్మాతా పితా వాన్యో2పి బాంధవః ॥ 43-02 ॥

అతో బాలనరస్యాపి నాపరాధో న పాతకమ్ ।  
 రాజదండో న తస్యాస్తి ప్రాయశ్చిత్తం న విద్యతే ॥ 43-03 ॥

రక్షస్య దర్శనే దష్టే ఆతురా స్త్రీ భవేద్ యది ।

చతుర్థే2హ్ని పదాదీంశ్చ త్యక్త్వా స్నాత్వా విశుద్ధ్యతి ॥ 43-04 ॥

ఆతురే స్నాన ఉత్పన్నే దశకృత్వో హ్యనాతురః ।

స్నాత్వా స్నాత్వా స్పృశేదేనం తతఃశుద్ధ్యేత్ స ఆతురః ॥ 43-05 ॥

**ఇతి శ్రీగారుడే మహాపురాణే శుద్ధి నిరూపణం నామ త్రిచత్వారింశో2ధ్యాయః ।**

శ్లోక సారాంశం :- శ్రీ రెడ్డి కుమారస్వామి శర్మ గారిచే ప్రారంభ

**విష్ణుసహస్రనామస్తోత్రమ్**

**అథ శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయః**

రాగేణ విగతశ్చైవ అఘేన పరివర్జితః ।

శోకేన రహితశ్చైవ వచసా పరివర్జితః ॥ 15-103 ॥

రజో వివర్జితశ్చైవ వికారైః షడ్భిరేవ చ ।

కామేన వర్జితశ్చైవ క్రోధేన పరివర్జితః ॥ 15-104 ॥

లోభేన విగతశ్చైవ దంభేన చ వివర్జితః ।

సూక్ష్మశ్చైవ సుసూక్ష్మశ్చ స్థూలాత్ స్థూలతరస్తథా ॥ 15-105 ॥

విశారదో బలాధ్యక్షః సర్వస్య క్షోభకస్తథా ।

ప్రకృతేః క్షోభకశ్చైవ మహతః క్షోభకస్తథా ॥ 15-106 ॥

భూతానాం క్షోభకశ్చైవ బుద్ధేశ్చ క్షాంభకస్తథా ।

ఇంద్రియాణాం క్షోభకశ్చ విషయక్షోభకస్తథా ॥ 15-107 ॥

బ్రహ్మణః క్షోభకశ్చైవ రుద్రస్య క్షోభకస్తథా ।

అగమ్యశ్చక్షురాదేశ్చ శ్రోత్రాగమ్యస్తథైవ చ ॥ 15-108 ॥

త్వచా న గమ్యః కూర్మశ్చ జిహ్వోగ్రాహ్యస్తథైవ చ ।

గ్రాణోంద్రియాగమ్య ఏవ వాచా2గ్రాహ్యస్తథైవ చ ॥ 15-109 ॥

అగమ్యశ్చైవ పాణిభ్యాం పదాగమ్యస్తథైవ చ ।

అగ్రాహ్యో మనసశ్చైవ బుద్ధ్యాగ్రాహ్యో హరిస్తథా ॥ 15-110 ॥

అహం బుద్ధ్యా తథా గ్రాహ్యశ్చేతసా గ్రాహ్యో ఏవ చ ।

శంఖపాణిరవ్యయశ్చ గదాపాణిస్తథైవ చ ॥ 15-111 ॥

శారఙ్గపాణిశ్చ కృష్ణశ్చ జ్ఞానమూర్తిః పరంతపః ।

తపస్వీ జ్ఞానగమ్యో హి జ్ఞానీ జ్ఞానవిదేవ చ ॥ 15-112 ॥

జ్ఞేయశ్చ జ్ఞేయహీనశ్చ జ్ఞప్తిశ్చైతన్యరూపకః ।

భావో భావ్యో భవకరో భావనో భవనాశనః ॥ 15-113॥

గోవిందో గోపతిర్గోపః సర్వగోపీసుఖప్రదః ।

గోపాలో గోగతిశ్చైవ గోమతిర్గోధరస్తథా ॥ 15-114॥

ఉపేంద్రశ్చ నృసింహశ్చ శౌరిశ్చైవ జనార్దనః ।

ఆరణ్యో బృహద్భానుర్బృహదీప్తిస్తథైవ చ ॥ 15-115॥

దామోదరస్త్రికాలశ్చ కాలజ్ఞః కాలవర్జితః ।

త్రిసంధ్యో ద్వాపరం త్రేతాప్రజాద్వారం త్రివిక్రమః ॥ 15-116॥

విక్రమో దండహస్తశ్చ హ్యేకదండీ త్రిదండధృక్ ।

సామభేదస్తథోపాయః సామరూపీ చ సామగః ॥ 15-117॥

సామవేదో హ్యథర్వశ్చ సుకృతః సుఖరూపకః ।

అథర్వవేదవిచ్ఛైవ హ్యథర్వాచార్య ఏవ చ ॥ 15-118॥

ఋగ్రూపీ చైవ ఋగ్వేద ఋగ్వేదేషు ప్రతిష్ఠితః ।

యజుర్వేత్తా యజుర్వేదో యజుర్వేదవిదేకపాత్ ॥ 15-119॥

బహుపాచ్ఛ సుపాచ్ఛైవ తథైవ చ సహస్రపాత్ ।

చతుష్పాచ్ఛైవ ద్విపాచ్ఛైవ స్మృతిర్వాయోపమోబలీ ॥ 15-120॥

॥ ఇతి,శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయః

॥ శ్రీ గీతాస్మృతిః ॥ ఆపదం నరకం ఫరోరం గీతాధ్యాయీ న పశ్యతి ।

నిత్యం ధారయతే యస్తు సమోక్షమధిగచ్ఛతి॥

॥ శ్రీ గీతా ప్రార్థనా ॥ సర్వోపనిషదోగావః, దోగ్ధా గోపాలనందనః ।

పార్థో వత్సస్సుధీర్భక్తా, దుగ్ధం గీతామృతం మహత్ ॥

॥ అథ, శ్రీమద్భగవద్గీతోసు, ఉపనిషత్సు, బ్రహ్మవిద్వ్యయం, యోగశాస్త్రే,  
శ్రీకృష్ణార్జున సంవాదే, విభూతి యోగే, చశవోద్వ్యయే, శ్లోకాః ॥

॥ శ్రీ భగవోసుతోచ ॥

రుద్రాణాం శంకరశ్చాస్మి విత్తేశో యక్షరక్షసాం ।

వసూనాం పావకశ్చాస్మి మేరుః శిఖరిణామహం ॥ 10-23 ॥

పురోధసాం చ ముఖ్యం మాం విద్ధి పార్థ బృహస్పతిం ।

సేనానీనామహం స్కందః సరసామస్మి సాగరః ॥ 10-24 ॥

మహర్షీణాం భృగురహం గిరామస్త్రేకమక్షరం ।

యజ్ఞానాం జపయజ్ఞో2స్మి స్థావరాణాం హిమాలయః ॥ 10-25 ॥

అశ్వత్థః సర్వవృక్షాణాం దేవర్షీణాం చ నారదః ।

గంధర్వాణాం చిత్రరథః సిద్ధానాం కపిలో మునిః ॥

॥ 10-26 ॥

ఉచ్చైశ్శ్రవసమశ్వానాం విద్ధి మామమృతోద్భవం ।

ఐరావతం గజేంద్రాణాం నరాణాం చ నరాధిపం ॥

॥ 10-27 ॥

ఆయుధానామహం వజ్రం ధేనూనామస్మి కామధుక్ ।

ప్రజనశ్చాస్మి కందర్పః సర్పాణామస్మి వాసుకీః ॥

॥ 10-28 ॥

అనంతశ్చాస్మి నాగానాం వరుణో యాదసామహం ।

పితృణామర్యమా చాస్మి యమః సంయమతామహం ॥

॥ 10-29 ॥

ప్రహ్లాదశ్చాస్మి దైత్యానాం కాలః కలయతామహం ।

మృగాణాం చ మృగేంద్రో2హం వైనతేయశ్చ పక్షిణాం ॥

॥ 10-30 ॥

పవనః పవతామస్మి రామశ్చస్త్రభృతామహం ।

ఝషాణాం మకరశ్చాస్మి స్రోతసామస్మి జాహ్నువీ ॥

॥ 10-31 ॥

సర్గాణామాదిరంతశ్చ మధ్యం చైవాహమర్జున ।

అధ్యాత్మవిద్యా విద్యానాం వాదః ప్రవదతామహం ॥

॥ 10-32 ॥

॥ శ్రీ భగవోనువౌచ ॥

అక్షరాణామకారో2స్మి ద్వంద్వః సామాసికస్య చ ।

అహమేవాక్షయః కాలః ధాతాహం విశ్వతోముఖః ॥

॥ 10-33 ॥

మృత్యుస్సర్వహరశ్చాహమ్ ఉద్భవశ్చ భవిష్యతాం ।

కీర్తిశ్శ్రీర్వాక్య నారీణాం స్మృతిర్మేధా ధృతిః క్షమా ॥

॥ 10-34 ॥

బృహత్సామ తథా సామ్నాం గాయత్రీ ఛందసామహం ।

మాసానాం మార్గశీర్షో2హమ్ ఋతూనాం కుసుమాకరః ॥

॥ 10-35 ॥

ద్యూతం ఛలయతామస్మి తేజస్తేజస్వినామహం ।

జయో-స్మి వ్యవసాయో2స్మి సత్త్వం సత్త్వవతామహం ॥

॥ 10-36 ॥

వృష్ణీనాం వాసుదేవో2స్మి పాండవానాం ధనంజయః ।

మునీనామప్యహం వ్యాసః కవీనాముశనా కవిః ॥

॥ 10-37 ॥

దండో దమయతామస్మి నీతిరస్మి జిగీషతాం ।

మౌనం చైవాస్మి గుహ్యేనాం జ్ఞానం జ్ఞానవతామహం ॥

॥ 10-38 ॥

యచ్ఛాపి సర్వభూతానాం బీజం తదహమర్జున ।

న తదస్తి వినా యత్ స్యాత్ మయా భూతం చరాచరం ॥

॥ 10-39 ॥

॥ ఇతి, శ్రీమద్భగవద్గీతోను, ఉపనిషత్సు, బ్రహ్మవిద్యాయం, యోగశాస్త్రే,

శ్రీకృష్ణార్జున సంవాదే, విభూతి యోగే, చశతకాండ్యాయే, శ్లోకాః ॥

యత్ర యోగేశ్వరః కృష్ణః యత్ర పార్థో ధనుర్ధరః ।  
తత్ర శ్రీర్విజయో భూతిః ధ్రువానీతిర్మతిర్మమ ॥

॥ అథ క్షమా ప్రార్థనా ॥

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమో2స్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।  
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకార్జేను ప్రార్థనా ॥

సర్వే భవన్తు సుఖినః సర్వే సన్తు నిరామయాః ।  
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయే2ర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ।

శ్రీ-----శ్రీ-----శ్రీ